

Адыгэ Республикэм и Правительствэ игъэзет

№ 178 (20691)

2014-рэ илъэс

МЭФЭКУ
ЮНЫГЪОМ и 25-рэ

Адыгэ Республикэм и Правительствэ игъэзет

Тхаклом Iуклагъ

Тыгуасэ АР-м и Лышхъхъу Тхаклушыне Аслъан Адыгеим итхэкло цэрылохэм ащыщэу, Урысыем итхаклохэм я Союз хэтэу Цуекъо Юныс зэукулэгъу дырилагъ. Тхаклом итворчествэ, илофшлагъэхэм, гухэльэу тапэклэ илэхэм, адыгэ литературэм инепэрэ мафэ ахэр атегушылагъэх, яепллыкэхэмкля зэдэгощагъэх.

— Цыф Iушэу, Iэпэлэсэу тилэхэм, шэныгъэлэжхэм, тхаклохэм, нэмыклэу творчествэм пылхэм сигуапэу бэрэ салоклэ, — кылуагъ Тхаклушыне Аслъан. — Ахэм яепллыкэхэм такыпкырыкызы, республикэм икультурнэ шыаклэ хэхьоныгъэу едгъэшлыштхэр,

проект зэфэшхъафхэр тэгъэнафэх. Уилофшлагъэхэм, зэклэми хэзыгъэ ямылэу, осэ ин афэпшыныр квалэжыгъ, джы уздэлажхэрэри, ащ ипычыгъоу кыдэбгъэклэгъэхэри Iофышхоу сэлъытэ.

Республикэм ипачэ сьидыгъокли титхаклохэм ыналэ зэ-

ратетым, зэрэщымыгъупшэхэрэм, амалэу шылэмкля зэраделэрэм фэшил лъэшэу кызырэфэразэхэр Цуекъо Юныс кыыхигъэщыгъ, «тхъауегъэпсэу» кырилуагъ, джырэблагъэ кыдыгъэклэгъэ тхылыэу «Лышлэжъ» зыфилорэр кырытыгъ. Тхаклом кызырелуагъэмкля, ар трилогиеу «Унэ пльыжъ» зыфилуу зыдэлажхэрэм иящэнэрэ пычыгъу. Ятлонэрэ пычыгъоу «Ллакхом итамыгъ» зыфилорэр 1995-рэ илъэсым кыдэклэгъ, апэрэ пычыгъоу «Мыжъо пкъэу хэтлагъэхэр» зышхъхэм джыри Iоф дешлэ.

Джащ фэдэу тапэкли Iофшлэгъабэ Iэклэклэныу, псауныгъэ пытэ илэнэу Тхаклушыне Аслъан тхаклом фэльэуагъ.

ХЪУТ Нэфсэт.

Сурэтыр А. Гусевым тырихыгъ.



Гум и Мафэ ипэгъоклэу

Илъэс къэс Iоныгъом иаужырэ тхъаумафэ гум и Дунэе мафэ хагъэунэфыкы. Ащ кыдыхэлъытагъэу Адыгэ Республикэм медицинэ профилактикэмкля и Гупчэ тыгуасэ пресс-зэукулэ шыкыуагъ. Iофтхъабзэм хэлэжъагъэх ыпэклэ зигугъу кьэтшыгъэ гупчэм иврач шхъалэу Мэт Заремэ, ащ игуадзэу Шэуджэн Мариет, АР-м псауныгъэр кьэухъумэгъэнымкля и Министерствэ испециалист-эксперт шхъалэу Пэлпэ Фатимэ.

Зэрагъэунэфыгъэмкля, лъыр пкышылолым кызырэфэщеклоклэрэм епхыгъэ узхэм кьахэкляу дунэим ехыжхэрэм ябагъэклэ я 2-рэ чыплэр ахэм аубыты. Зэклэмкли Урысыем мыщ фэдэ уз илэу исыр миллион 22-м еху. Мы гумэклягъом Адыгеими шыухъагъэп. Мыщ гум епхыгъэ узэу шагъэунэфыхэрэм япроцент хэклырэп, зэрэинэу кванэ. Нэжъ-лужхэр зыгъэгумэклырэ узхэр зыздэгъапшэхэкля, лъыр зэрэеклорэм епхыгъэ узхэм апэрэ чыплэр алыгъ.

— Гум и Дунэе мафэ фэгъэхыгъэу Iээплэ учреждениеу республикэм итхэм Iофтхъабзэхэр ашыкылощтых, — кьелуатэ Шэуджэн Мариет. — Ахэм япчэхэр

зэлухыгъэщтых, зылыдэ-кылае, ионтэгугъэ зэзыгъэшлэнхэ гухэль зилэхэр, специалистхэм упчлэжъэгъу афэхуу зышлоигъохэр кырагъэблагъэх. Зыгъэгумэклыхэрэ упчлэхэр ахэм афагъэ-зэнхэ альэклышт, джэуапынчъэу зыпари кьагъэ-нэщтэп.

Мыеклопэ районим ит псэуплэу Каменно-мостскэм зигугъу кьэтшыгъэ узым фэгъэхыгъэ Iофтхъабзэ шызэхашщт. Гум и Мафэу ащ шыкылощтым шлоигъоныгъэ зилэр зэклэ кьэ-кылоплэн, ахэм пкля хэмылэу япсауныгъэ изытет ауплэклун, ягумэ-кыгъохэр врачхэм афагъэзэн альэклышт.

— Мыщ фэдэ Iофтхъабзэу тиреспубликэ шызэхатщэхэрэм пшээрэ шхъалэу ялэр узыр

хэмыужыныхъэзэ кы-хэгъэщыгъэныр ары, — ело Гупчэм иврач шхъалэу Мэт Заремэ. — Цыфым ипсауныгъэ изытет лъыплъэу, зэхоклыныгъэ илэ зэрэхъоу Iээплэ учреждениехэм якыуалэ зыхукля, узым икьэжаплэ агъэунэфышт, ащ Iээгъу фэхуштых. Ятлонэрэ пшээрэ Iофтхъабзэм илэр гу-узым кызыдихын ылэ-кыштыхэм цыфхэр ащыд-гъэгъозэнхэр, аналэ аты-радзэным фэтщэнхэр ары. Къыхэгъэщыгъэн фае пэшорыгъэш Iофтхъабзэхэр зехапщэхэ зыхукля, инфаркт е ин-сульт кызызузын зылы-кыштыхэм япчъагъэ бэклэ нахь макля пшын зэрэ-плэеклыштыр.

Зэхэщаклохэм кы-зэрэхагъэщыгъэмкля, пресс-зэукулэм пшээрэ



рылэу илагъэр цыф-хэр япсауныгъэ лъы-плээнхэу, ашхырэм фэ-сакынынхэу, тутын е нэ-мыкля шьон пытэхэм за-

шаухъумэным фэцэгъэн-хэр ары. Врачхэм сьид-фэдиз Iофшлэн зэшлу-хымы, цыфым ежъ ипса-уныгъэ кызырелуагъэмщ-

тым ишыпкыэу пылын-фае.

ГЪОНЭЖЫКЪО Сэтэнай.

Сурэтыр Iэшынэ Аслъан тырихыгъ.

Адыгэ шъуашэм и Мафэ фэгъэхыгъэ Iофтхъабзэу зэрахъащтхэр

Iофтхъабзэхэр зышыкылощтыр: кь. Мыекыуапэ, Адыгэ Республикэм и Къэралыгъо филармоние.

Мафэр — 2014-рэ илъэс, Iоныгъом и 28-рэ.

Iофтхъабзэхэр сыхь. 18.00-м рагъэжъэщтых.

18.00-м — адыгэ шъуашэм и Мафэ фэгъэхыгъэ торжественнэ зэукулэ шылэщт (Адыгэ Республикэм и Къэралыгъо филармоние);

20.00-м — Адыгэ Республикэм и Къэралыгъо филармоние ыпашхъэ дэжъ адыгэ джэгу шызэхашщт.

Клэлэплуныр ясэ нэхъат

Цыф пэпчэ Иофшэн гьэнэфагыэ илеу мэлажэ. Зыхэм яцылэныгъэ хэхъухьэгъэ-хэшыхьагъэхэм, янасып кызырэхьыгъэм елытыгъэу ясэ нэхъат зэрагъэгъоты. Ащ кыкырэп ялоф амыгъэцакляу е лэпэдэлэ ар ашлэу. Зилофшэн шу зыльэгъухэу, егугъухэу, гуахъо ащ хэзыгъотэжьхэрэри макляп. Ау цылэх иакыыл кызыщыклогъэ уахътэм кыщегъэжьагъэу ыгукля зы сэнэхъат кыыхыгъэу, кыгъашлэрэм ыгуи ыпси етыгъэу ащ рылажэу.

Клэлэплу сэнэхъатыр кыыхыгъэ цыфхэм ялофшэн кыны. Ащ даклоуи уфэзыгъэчфын Иофтхьабзэхэр, сэ кызырэхьыгъэм хабзэм икыу фэдизэу зэрихьэхэрэп, гукъау нахъ мышлэми. Зигугъу кьэсшырэр лэжъапклар, материалнэ-техническэ базэр, клэлэцыкля ыгыплэхэм язэтэгъэпсыхьан, нэмыкхэри.

Непэ зигугъу кьэсшы сшоигъо бзыльфыгъэхэр Мыекьопэ клэлэцыкля ыгыплэу N 9-м, «Жьогъобыным» щэлажэу. Симболэт Сариегъ Аминэ ыпхъумрэ Лына Саидэ Сэфэрбый ыпхъумрэ ильэс пчъагъэ хъугъэу клэлэплу сэнэхъатым рэлажэу. Мыхэм апшэрэ категориэ кьафагъэшъошагъ, Сариегъ Урысые Федерацием народнэ гьэсэныгъэмкля Иофшылэ гьэшлуагъ, Тлурнэ «Адыгеим иклэлэплу-2010» зыфиорэм зэнэхьокъум ипризеры. Мызэу, мытлоу Иофшэн щытхъу ыкли рэзэныгъэ

тхыльхэмкля АР-м гьэсэныгъэмрэ шлэныгъэмрэклэ и Министертвэ хигъэунэфыкыгъэх.

Сариет бзыльфыгъэу зэклубъ, голу, акылышулу, цыфшъаб, ымакьэ лэтыгъэу гушылеу ильэс пчъагъэми зэхэтхыгъэп. Сабыйхэр икласэх, ежхэм зэряфэшъуашэу ишульэгъу кыфагъэзэжы. Мафэ кьэс сабиймэ лэдэб, шульэгъуныгъэ, зэгурылоныгъэ, гуклягу ахэлыным емызэщыжэу Иоф дешлэ. Кьэзыуцухьэхэрэ дунаим тынчэу, дырагъаштэу хэуцонхэ амал аригъэгъотыныр, ялэклоцл дунай нахъ ин, нахъ бай ышыныр ипшэрэрыл шьхьалэу зыфегъэуцужы.

Саиди сабийхэм ыкли нытыхэм тиклэсэ дэд. Гуфэбэныгъэу сабийхэм афырилер гунынчэ, ынапэкли ишэнкли эдиштэу зэклубъ, рэхъат, тынч, ыгуки ыпсэкли кыыхыгъэ сэнэхъатым хьалэлэу рэлажэу.

Сыдигъокля ынэгъу зэлухыгъэ, угумэклэу утчлэ горэмкля зыфэбгъэзагъэмэ, иджэуап хьазыр, хэклиплэми кыпфеусэцт, угуи кыдищэецт.

Мы бзыльфыгъитлур сьд фэдизэу зэтэклихэми, зэфэдэу кьахэбгъэщынэу ахэлъыр зы — сабий пэпчэ зэрэдунай псаур икыу фэдизэу кызырагурыло-рэр ыкли хэушъафыкыгъэ еклопакля кызырэфэгъотышурэр ары. Ар шлэныгъэ псау екыу ыкли зылэ кыхьэшурэр профессионал шыпкьэр ары.

«Жьогъобыныр» сэ сыгукля кыиспэблагъ, сыда плэмэ сисабыйици мыр ятлонэрэ унэ афэхьугъ, щаплугъэх.

Непэ фэдэу кьэсэшлэжы сшъаоу Дамир зэрэцыкля дэдэм кыыхэклэу сыфэгуитлоу, сьтешыныхъэу, джыри бзэ тэрэзи лумылэу, зэрэхьуцтыри сымылэу мы клэлэцыкля ыгыплэм кызырэхьыгъэгъэр. Ау гуклодыгъо щымылэу, зэклары дэгъу зэрэхьуцтырмкля сыкьагъэгугъэгъагъ ыкли ильэс пчъагъэхэм ар кьагъэшъыпкьэжыгъ — сисабый фэчэфэу сыдигъокля мыщ кыуагъэ, сэри сыгукля сырэхьатыгъ. Джыри кыыхэзгъэщымэ сшлоигьор «Жьогъобыныр» сыдигъо-



кли адыгэ шэн-зэхэтыклэхэм афэгъэхьыгъэ Иофтхьабзэхэмкля зэрэбаир ары. Тыбзэ идэхагъэ, тикультурэ ибайныгъэ тисабыйхэм алэклэгъэхьэгъэнымкля ар лэпылэгъушлэхэм зэу ащыщ. Клэлэцыкля ыгыплэм ипашэу Платэкьо Тэмарэ Нурбый ыпхъум клэлэплуным ищылэныгъэ рипхыгъ ыкли мыпшыжэу непи нычэпи ащ дэлажэу.

Ащкля зэкля мыщ Иоф шызышлэхэрэр илэпылэгъух — методистэу Даур Марыет Хьэсанбый ыпхъур, музыкэмкля клэлэегъаджэу Къудайнэт Анисэт, клэлэплухэр, пщэрыхьаклохэр, нэмыкхэр.

Зэгурылоныгъэшхо хэлэу нытыхэмрэ клэлэплухэмрэ тилахьтэ псынклэу, кыыхэтымышлэу чьагъэ. Джы тисабыйхэр

еджэплэ гьогум зыщытэхьаштхэ уахътэр кьэсыгъэшъ, «Гьогумаф!» ятэло. Тхьэм насыпшлохэу, бэгъашлэхэу, хахьо ялэу, акылы, былыми щымыклэхэу щегъалэх.

Зэкля мы клэлэцыкля ыгыплэм Иоф шызышлэхэрэм, тиклэлэплу класэхэу Сариегъ Саидэрэ нытыхэм ацлэклэ тхьашьуегъэпсэушхо ясэло, тафэраз, тисабыйхэр кьагъэгъунагъэх ыкли кьагъэдэхагъэх, лэдэб дахэ ахэлыным сыдигъокля пылыгъэх. Арышъ, Иофшэн мыпсынклэ гуахъо хагъуатэу, агукля ыгъэразэхэу, ежхэм зэклары кьафэразэхэу, ядунай мамырэу, псауныгъэ пытэ ялэу джыри бэрэ псэунхэу сафэлэло!

ДЕЛЭКЪО Римм.

«ЖЬОГЪОБЫНЫМ» ИКЛЭТХЭГЪУ

Клэтхаклар сомэ 38,5-рэ

Гьэзетхэр, журналхэр кызырэратхыкырэ уасэхэр ошлэ-дэмышлэу Урысыем и Почтэ лэшэу кылытыгъ. А утыныр клэлэцыкля апае кыдэклэрэ журналэу «Жьогъобын» зыфиорэми кытефагъ. Ыпэрэ илэхэсхэм журналхэр кызырэратхыкыгъэ уасэр фэдигъу хьазыркля нахьыбэ хъугъэ, 2015-рэ ильэсым кыпфэклоным пае джы сомэ 38,5-рэ лыптын фае.

Шыпкьэр площтмэ, джырэ уасэу цылэхэмкля ар лэплэп. Журналыр шьо зэфэшъафхэр зилэ сурэтхэмкля гьэклэрэклагъэу ильэсым тлогъогъо кыдэкля. Зы номерым тефэрэр сомэ 10 икыупэрэп. Конверт кызырыклом сомэ 16 — 18 зиуасэклэ, ар бэп. Ау а журналыр кызыфидэклыхэрэр зэрэдэжэкло цыкляхэр, ахьщэ кызырэлэклэмыхэрэр кыдалытэу клэтхаклар кьамылэтыгъэми хьуцтгъагъэ. Ау гухэкли хурэр журналыр зыгъэхьазырхэрэми, ар кыдэзыгъэклэрэ Адыгэ тхыль тедзаплэми ахьщэу тырагъэклуадэрэр бэдэдэми, клэтхаклэм ызыщанэ нахъ ахэм зэралумыклэжырэп ары. Адрэр зэкля клэтхаклэхэм зэралэклигъэхьашт закьом пае почтэм ештэ.

Ащи зыгорэуцтэу уезэгъыни почтэм Иофшэн уигъэразэщыгъэмэ. Лэжъапкляу кьаратырэр зэрэмаклэм пае письмэхэхьэхэр икыу зымылэхэр кьуаджэхэм ахэтых. Клэтхаклэхэм игъом гьэзетхэр, журналхэр зэрафамыхьэрэм, зыфамыыхьэхэрэри зэрэщылэм

итхьаусыхэ ашлэу бэрэ зэхэпхыцт. Почтэхэм япашэхэм ащкля макьэ ябгъэлугъэми, зэхэфыцтэу зэралорэм Иофыр шоклырэп.

Еджэкло цыкляхэу журналыр кызытхыкыхэрэм, ахэмэ кьафизытхыкырэ нытыхэм, еджаплэхэм адыгабзэр ащазыгъэхьырэ клэлэегъаджэхэм, нэмыкхэуи «Жьогъобыным» иклягъэтхэнкля ильэс кьэс зишуагъэ кытэзыгъэклыхэрэм джыри тызаращыгъырэп, клэтхаклар кьалэтыгъэми, ыпэклэ кызырэтлуагъэу, непэ уасэу цылэхэмкля ар зы арыхэпышъ, джыри альэкли кьамыганэу кыддэлэпылэнхэу ары. Журналым иклягъэтхэнкля зишуагъэ кытэзыгъэклыхэрэм лэшэу тафэрэзэщт.

Зэкля еджэкло цыкляхэм агу рыхьэу журналыр гьэпсыгъэныр лэшлэхэп. Тэ, журналым иредакцие Иофшылэхэм, клэлэцыкляхэм япсихологиэ, ядунэеплэныкля, агу рыхьыцтхэр зэрэзэфэмьдэхэр кыдэтлэтытэхэу, журналыр нахъ гьэшлэгъон хьуным тишьыпкьэу


тыпылэми, ар кыддэхьуэпэу сфэлошъуцтэп. Етлани дэгъум гьунэ имылэу алоба! Тилофшэн анахьэу кьэзыгъэхьылэрэр «Клэлэцыкля апае тхэу тхакло тилэжэп» плэми зэрэхьуцтыр, еджэкло цыкляхэу кытфатхэхэрэр зэрэмаклэр ары.

Мыщкля анахъ пэрыохьу инэу кытшлэшырэр еджэкло цыкляхэм кьатхырэр кызда-лэхьашт конвертыр зэрэлэп-лэр, ыпэклэ кызырэлэслогъахэу, ар сомэ 16 — 18-м нэсы, шьо зэфэшъафхэр зилэ сурэт ащ кыгуужы зыхьукля, ар зытырябгъэхьыны тефэщтыр зэрэмымаклэр ары. Ау а зэклэмэ атефэщтым фэдэ зыщыплэ зитхыгъэ, еж кыгъэхьыгъэу зисурэт журналым кыдахьэхэрэм афэдгъэхьыжыщт шьхьаеми, ащ игугъу мызэу, мытлоу гьэзетми жур-

налми кьащытшыгъэшъ, зыфэшыр кьэшлэгъуаеу, аналэ тырамыдзэрэм фэд, зыгъэцакляу кьахэклэрэр мэклэ дэд. ИНН-кля заджэхэрэр, «страховое свидетельство» зыфиорэм ксюрэсклэ техыгъэу зитхыгъэ, зисурэт журналым кыдэхьагъэхэм кытфагъэхьын фае, ахэр щымылэу бухгалтерым хэти ахьщэ фигъэхьын фитэп, хьа-кыулахэ инспекцием кыфидэрэп. Ахэр зымылэхэм янэ е ятэ иехэм, паспортми атэхыгъэр кьагъэхьыми хьуцт.

Ныбдэжэгу цыкляхэр! Журналым шыкыфатхэмэ тигопэщт. Шьуналэ зытежьугъэтын фаехэр зэкля кьэтлон хьумэ, тхыгъэ кыхьэ хьуцт. «Жьогъобыныр» кызырэлэслогъахэм, ащ еджэхэрэм кыдахьэхэрэмкля гьозэнхэ альэкыщт. Арэу щытми, кьэжыгъэхьымэ хьуцтхэм ащыщэу заула ягугъу кьэтшыщт.

Рассказ цыкляхэр, усэхэр, тыкьэзыуцухьэрэ дунаим, кьэ-кыхэрэм, псэушъэхэм шульэгъоу афышуилэр, шыуилэпкыбыбзэ зэрэжыгъэляп-лэрэр, спортымкля, ордэ кьэлэнымкля, кьэшэонымкля зэнэ-кьокьухэм шьуазэрэхэлажэрэр, бэ, бэ ахэм афэдэу шьуналэ зытежьугъэтымэ хьуцтыр. Ахэм афэгъэхьыгъэ тхыгъэхэр, шыуисурэт шыгъэхэр кьэжыгъэхьыхэмэ дэгъу. Жур-



налым кыдэхьагъэхэу шыугу рыхыгъэхэм, шьузымыгъэрэзагъэхэм, кыдахьэмэ шьушлоигъохэм кьатегушылэрэ тхыгъэхэр кьытфэжыгъэхьызе шьушымэ тышъуфэрэзэщт. Шьуитхыгъэхэм, «етлэн» шьумылэжэу, ахьщэу атефэр кышъуфядгъэхьыжыныным пае ищыклягъэу ыпэклэ зигугъу кьэтшыгъэхэр акыгъумэ дэгъу дэд.

Кышъутхыкля, шыуедж, шыу-кыфатх, ныбдэжэгу цыкляхэр, шьощ пае кыдэклары журналэу «Жьогъобыным»! Шьуитхыгъэхэм тыкьэжэ.

ПЭНЭШЪУ Сэфэр.
Журналэу «Жьогъобыным»
иредатор.

ГЪЭТЭРЭЗЫЖЫН

Тыгуасэ кыдэклэыгъэ номерым ия 3-рэ нэклубгъо ит тхыгъэу «Фаер еплэны елэкли» зыфиорэм икьежъапэ «ирадио кыулыкы» зыфиорэм гушыитлур хэзыгъ. Зэрэтыгъээн фэягъэр: «Телерадиокмпаниэу «Адыгеим» ирадио кыулыкыу икьэтынхэм якыдэклэын...»



АДЫГЭ ШЪУАШЭМ И МАФЭ ИПЭГЪОКИ

Тшлодах, тызэфещэ



Адыгэ шъуашэм и Мафэ Ионыгом и 28-м хэбзэ шапхэ хэлъэу апэрэу тиреспубликэ щагэмэфэ-кышчт. Адыгеим культурэмкэ изаслуженнэ юфышлэу, тарихь шэныгэхэмкэ кандидатэу Шъхьаплэкэо Гьучыпсэ мэфэким ехьулэу гуцылэгьу тыфэхьугь.

— Мэфэки кьодыеу слъытэрэп, — ело Шъхьаплэкэо Гьучыпсэ. — Адыгэ шъуашэм и Мафэ зыкыхахьгьэр цыфым игушысэ, игулытэ, ишлэжэ япыгьэу зэрэщытыр ары. Бзэ зимиэр лъэпкь шъхьафэу псэун ыльэкырэп. Тэ тыбзи, тишъуаши дахэ.

— Кызэрэпюрэмкэ, кьэ-тыухьумэн, тызэрыгу-шхон тил.

— Адыгэхэм шыгыным сыдигьуи мэхьанэ раты. Адыгэ шъуашэр хьульфыгьэмкэ лэрыфэгьу, бзыльфыгьэр кьегьэдахэ. Тилъэпкь зэо-банэхэм ильэсыбэрэ ахэтыгь. Ащ даклоу, шъуашэм зэхьоклыныгьэхэр фэхьухээ, непэрэ цылакэм диштэу тэгьэфедэ.

— Зэхэцэкио купым узэрэхэтым тыщыгуаз. Мэфэкир гьэшилэгьон хьушчт?

— Адыгэ Республикэм лъэпкь юфхэмкэ, лэкиб кьэралхэм ащыпсэурэ тилъэпкьэгьухэм адырлэ зэпхыныгьэхэмкэ ыки кьэбар

жьугьэм иамалхэмкэ и Комитет итхьаматэу Шъхьэлэхьо Аскэр, ащ илофшлэгьухэр мэфэким изэхэщаклох. Бэрэ тызэлэкиэ. Ансамблэу «Налмэсым» концертыр егьэхьазыры. Адыгэ шъуашэм и Мафэ апэрэу зэрэдгьэмэфэкишчтыр тэркэ гушыагьо.

— Адыгэ шъуашэм имэфэки тилэ зэрэхьугьэр оркэ сыда?

— Тхьаегьэпсэух ащ кэщакло фэхьугьэхэр. Адыгэхэр итэ-кьухьагьэхэу хэгьэгу 55-м ехьумэ ащэпсэх. Тыди цылэ адыгэр иньдэльфыбзэкэ, иадыгэ шъуашэкэ нэмык лъэпкьхэм кьэхэщы. Адыгэ шъуашэм лъэпкьыр зэфещэ. Лъэпкьым игушъхьэлэжыгьэ хигьэхьонимкэ ащ фэдэ мэфэкихэр тищыклагьэх. Ыгуи, ыпси хэзылхьэу адыгэ шъуашэм и Мафэ хэлажэрэмэ сэркэ дунэе мэхьанэ я. Мэфэким пуныгьэмкэ шлуагьэу кьыхьышчтыр бэ.

— Адыгэ шъуашэр зыщыгь цыфыр зыплээгьукэ узэгупшысэрэр кьыталоба.

— Шъуашэр зыщыгыр лъэпкь шэн-хэбзэхэм яухьумаклоу сэлъытэ. Адыгэ шъуашэр зыщыгь

цыфым мыхьун ымышлэщтэу сэгупшысэ. Адыгэ шъуашэр дахэу зезыхьэрэм, имэхьанэ кьэзыгьэшъыпкьэжырэм гьунэ имылэу сыфэраз.

— Гьучыпс, сиупчлэ нахэ занкэу кьыпфэзгьэзэщт. Адыгэ шъуашэр е палор

зыщилъэныр кьэзымыгьэ-кюрэмэ уалокла?

— Салоклэ. Сэри а зыфалорэмэ сащыщыгь. Адыгэ палор сшлодах, ау зыщыслэмэ сакьы-хэщышчтэу кьысщыхьышчтыгь. Джы адыгэ палор сигуапэу зыщыслэ. Тишъуашэ тесэжынын фае. Ар зэрэдахэм фэдэу дахэу зетхьащт — джары тимэфэки зыфэгьэхьыгьэр.

— Мэфэкир дэгьоу клонэу шьуфэтэло.

— Тхьаегьэпсэу. Сурэтым итыр: Шъхьаплэкэо Гьучыпс.



НАРДХЭР

Апэрэ чыплэр кьыдэзыгыгьэ Лышэ Юрэрэ Анатолий Москаленкэмрэ нард зэдешлэх.



Ю. Лышэр апэрэу атеклуагь

Мыекьуапэ нардхэмкэ изэлухыгьэ зэнэкьокьу нэбгырэ 16 хэлэжыгь. Апэрэ чыплэхэр зыхьышчтхэр язэрэмыгьашлэу клэху зэлуклэгьухэм уяплъынкэ гьэшилэгьоньгьэ.

Ящэнэрэ чыплэм икьыдэхын Пэнэшэу Мыхьамодэрэ Гьышч Нухьэрэ цызэнэкьокьугьэх. Пчъагьэр 2:0-у М. Пэнэшэу тэклоныгьэр ыхыгь. Финалым Лышэ Юрэрэ Хьот Юнысэ цызылу-клагьэх. Ю. Лышэр 2:1-у ешлэгьум шытеклуагь, апэрэу чемпион хьугьэ. Урысыемрэ Адыгеимрэ язаслуженнэ тренерэу, спортымкэ мастерэу Хьот Юныс кьы-зэрэтилуагьэу, зэнэкьокьухэм ахэлажэ зышлоигьомэ япчъагьэ хэпшыкэу хэхьуагь. Республикэ стадионэу «Зэкьошныгьэм» иди-ректорэу Шъхьэбэ Сэид зэхэщаклохэр фэразэх. Шахматхэмкэ

клубым зэнэкьокьур шыклономкэ С. Шъхьабэр сыдигьуи лэпылэгьу кьафэхьу.

Хагьэунэфыкырэ чыплэхэр кьыдэзыгыгьэхэм кубокхэр, шьытхьу тхылхэр аратыжыгьэх.

Зэнэкьокьум Европэм самбэмкэ ичемпионэу Гостэкьо Хьумэр, Адыгеим изаслуженнэ тренерэу Анатолий Москаленкэр, спортым иветеранэу Тлэшэу Мэдин, ащ ыкьоу Айдэмыр, фэшъхьафхэри хэлэжыгьэх. Адыгэ Республикэм и Мафэ фэгьэхьыгьэ зэлуклэгьухэр нардхэмкэ шлэху зэхэщэщтых.

ФУТБОЛ. РЕСПУБЛИКЭМ И КУБОК

«Кошхьабл» — «Урожай»



Адыгэ Республикэм футболымкэ и Кубок икьыдэхын фэгьэхьыгьэ ешлэгьухэр шлэху аухьышчтых. Улапэ икомандэ апэрэ чыплэм фэбэнэнэу фытыныгьэ кьы-дихыгь. Тульскэм икомандэу «Урожай» «Кошхьаблэм» непэ Мыекьуапэ шьулуэщт. Ешлэгьум тэклоныгьэр кьы-щыдэзыхьэрэр финалым хэфэщт.

— «Урожаймрэ» «Кошхьаблэмрэ» язэлуклэгьу Ионыгом и 25-м сыхьатыр 16:30-м республикэ стадионэу «Юностым» щаублэщт. Спортым пыщагьэхэр

ешлэгьум еплъынхэу зэхэщаклохэм рагьэблагьэх, — кьытилуагь Адыгэ Республикэм футболымкэ ифедерацие итхьаматэу Николай Походенкэм.

ШАХМАТХЭР

Псынклэу гупшысэрэр кьахэщы

Шахматхэмкэ зэлуклэгьоу Мыекьуапэ шыклуагьэр кьэзыгьэдэхагьэр зы ешлэгьур такыкьышым кьыклоцл аухын зэрэфэягьэр ары. Псынклэу гупшысэнхэм, хэ-кыплэшлэхэр кьагьотынхэм зэнэкьокьур фэгьэхьыгьагь.

Нэбгырэ пэпч очкоуи 9 ригьэ-кьун ыльэкышчтыгьэ. Ащ шьышэу Артем Арутюновымрэ Кьэзэнэ Юсыфрэ очко блырыбл кьахьыгь. А. Арутюновыр зэнэкьокьум нахэ чанэу хэлэжыгьэу алыты, апэрэ чыплэр фагьэ-

шьошагь. Тилофшлэгьоу, Адыгэ Республикэм изаслуженнэ журналистэу Кьэзэнэ Юсыф ятлонэрэ чыплэр кьызэрэдиыхьгьэм фэшл тыфэгьушло. Республикэм имэфэки мафэхэм зэхэщэщт зэнэкьокьум гьэхьагьэхэр шишынхэу фэтэло.

Нэклубгьор зыгьэхьазырыгьэр ЕМТЫЛЬ Нурбий.

Зэхэзыщагьэр ыки кьыдэзыгьэкирэр:

Адыгэ Республикэм лъэпкь Юфхэмкэ, лэкиб кьэралхэм ащыпсэурэ тилъэпкьэгьухэм адырлэ зэпхыныгьэхэмкэ ыки кьэбар жьугьэм иамалхэмкэ и Комитет Адресыр: ур. Крестьянскэр, 236

Редакциер зыдэщыгьэр:
385000,
кь. Мыекьуапэ,
ур. Первомайскэр,
197.
Телефонхэр:
приемнэр:
52-16-79,
редактор шъхьагьэм иапэрэ гуадзэр:
52-49-44,
редактор гуадзэр-пшъэдэжыгьэ зы-хьырэ секретары:
52-16-77.
E-mail:
adygvoice@mail.ru

Зыщаушыхьатыгьэр:

Урысые Федерацием хэутын Юфхэмкэ, телерадиокьэтын-хэмкэ ыки зэлы-лэсыкэ амалхэмкэ и Министерствэ и Темыр-Кавказ чыплэ гьэлары-шлал, зэраушыхьа-тыгьэ номерыр ПИ №ТУ23-00916

Зыщыхаутырэр
ОАО-у
«Полиграф-ЮГ»,
385000,
кь. Мыекьуапэ,
ур. Пионерскэр,
268

Зэкэмкэи пчъагьэр 4046
Индексхэр 52161 52162
Зак. 3115

Хэутыным узщыкэлтхэнэу шьыт уахьтэр
Сыхьатыр 18.00
Зыщыкэлтхэгьэхэ уахьтэр
Сыхьатыр 18.00

Редактор шъхьагьэр
Дэрбэ Тимур

Редактор шъхьагьэм иапэрэ гуадзэр

Мэшлэжы Сэид

Пшъэдэжыгьэ зыхьырэ секретары
Гьогьо Зар